

আৰ কে মাইপাকসনা জনেলিষ্ট ফেলোসিপকী মখাদা ইজবা আৰ্টিষ্টিক জিম্নাষ্টিক্স অমদি এৰোবিক জিম্নাষ্টিক্সকী তোঙানবা শান্নফম লৈতবদগী শান্নৰোয়শিংদা খুদোংচাদবা কয়া মায়োক্ৱৰি

— বিজয় লাইশ্ৰম —

ইরমদম মণিপুৰ অসি স্পোর্টসকী পৰাৱ হাওসনি হায়দুনা মীয়াম্মা হায়নবগা লোয়ননা তোঙান তোঙানবা মশামশিংদা ষ্টেট লেভেল, নেসনল লেভেল, এসিয়ন অমদি ওলিম্পিক গেমসনচিংবদা মেদল লৌৰকপা শান্নৰোয়শিংবু লৈঙাক্কা শকখঙবীদুনা ওক্‌পীৰগা শেলগী মনা অমদি মাগী মহৈগী থাক্কা চাবাৰা থবক পীদুনা মথোয়বু পুৰ্ৱিং খৌগৎপীৱি। অদুবু নেসনল লেভেলদা অমদি এসিয়াগী তোঙান তোঙানবা লৈবাকশিংদা ইন্দিয়াগী মখুৎ শিন্দুনা শান্নবা চংলুবদা মনা লৌৰকপা অমদি লৌৰক্তবা য়াওনা শান্নৰোয়শিংবু শকখঙবীদবা, ওক্‌পীদবদা নঙনা মীৱৈবাক্তা ইন্দিয়াগী মখুৎ শিন্দুনা শান্নবা চংলুবা শান্নৰোয়শিংনা মশানা শান্নবা চংলুবগী অচংবা শেল পুথোকচবদা নঙনা ভিজা লৌনবা হোংনবদা খুদোংচাদবা অৰাবা কয়া চাউনা মায়োক্ৱৰি। মসিদা নঙনা আৰ্টিষ্টিক জিম্নাষ্টিক্স অমদি এৰোবিক জিম্নাষ্টিক্সকী তোঙানবা শান্নফম অমদি প্ৰেষ্টিচ তোঁবা য়াবা মফম তোঙান্না থব্বীদবনা লমদম অসিগী থৰায় য়াওনা শান্নৱিৰা শান্নৰোয়শিংদা খুদোংচাদবা অৰাবাশিং তোয়না থেংনৱি।

হামা আৰ্টিষ্টিক জিম্নাষ্টিক্স শান্নৱস্বদগী হৌজিক্কা এৰোবিক জিম্নাষ্টিক্সকী সিনিয়ৱদা শান্নৱিৰা অৱিহা পাঙম্বমগা উয়বদা মহাক্কা হায়, মহাক ইশ্ফাল ইষ্ট দিষ্টিক্টকী মনুং চনবা কোংবা উচেচ্চোন মূৱিৰা মখা লৈকায়দগী পাঙম্বম অখেলো অমদি অসেম নিংঙোল পাঙম্বম ওংবী চাওবা লৈমা অনীগী মচানুপী অহ্মগী মনুংদা মহাক্কা অহলনি। অৱিহানা হৌজিক সিনিয়ৱ ৱিমেদগী কাঙলুপ্তা এৰোবিক জিম্নাষ্টিক্স শান্নৱি। অদুগা মহাক্কী মনাওনুপী অঞ্জোৱি পাঙম্বম অমদি মনাওনুপী অতোনবী গ্ৰাসিমিনা হৌজিক আৰ্টিষ্টিক জিম্নাষ্টিক্স শান্নৱি।

থাইলেন্দদগী পাটায়াদা চংলিবা চহী অসিগী সেপ্টেম্বৱ ৩দগী ৫ ফাওবা পাঙথোকখিবা ৭শুবা এসিয়ন এৰোবিক জিম্নাষ্টিক্স চেম্পিয়নশিপ্তা ইন্দিয়াগী ৱিপ্ৰজেক্ট তৌদুনা ষ্টেটকী জিম্নাষ্ট মৱিনা শৰুক য়াখি। তোঙান তোঙানবা লৈবাক ১০দগী লাকপা জিম্নাষ্টিংনা শৰুক য়াখিবা চেম্পিয়নশিপ অদুদা ইন্দিয়াগী পূন্না জিম্নাষ্ট ৪১না শৰুক য়াবদা ষ্টেট অসিদগী শান্নৰোয় মৱি য়াওখিবনি। মণিপুৰগী জিম্নাষ্টিক্স মহাক্কীনা মনাওনুপী অঞ্জোৱি পাঙম্বমনা চহী ১২দগী ১৪ ফাওবগী এজ গ্ৰুপ কেটেগোৱিগী ৱিম্লেচ ইন্দিভিজুএলদা ব্ৰোঞ্জ মেদল ফংবা গুমখি। কাঙলুপ অসিদা সাউথ কোৱিয়ানা অহানবা অদুগা থাইলেন্দনা অনীশুবা পোজিসন তাখি। চেম্পিয়নশিপ অসিগী সিনিয়ৱ কাঙলুপ্তা অৱিহা পাঙম্বমনা মৱিশুবা পোজিসন তাবা গুমখি। ষ্টেটকী অতোগ্গা শৰুক য়াখিবা শান্নৰোয় অনী অদুদি বেস্মী চিংশুবম অমদি মালিয়ানি কোলমনি। চেম্পিয়নশিপ অসিদা ইন্দিয়া টিমগী কোচ ওইনা য়ুম্মাম ৱৰজননা শৰুক য়াখি।

কুমজা ২০১৪দা অৱিহা পাঙম্বমনা খুমন লম্পাক্তা আৰ্টিষ্টিক জিম্নাষ্টিক্স শান্নবা চংপসি অযুক গুঙাচা চলি। অদুবু মঙোন্দা স্কুল কাবদা মতম য়াদবনা সাইগী লৈবদা ওইনা য়াওখি। অহানবদা মহাক ওজা হেংং, ওজা ৱৰ্জিতগী মখাদা তল্লকখি। মতুংদা ওজা সুসিল অমদি



সনায়াইমগী মখাদসু শান্নৱকখি। অদুগা হৌজিক হৌজিক্কা এৰোবিক জিম্নাষ্টিক্সকী ওজা ৱাই অঞ্জুনগী মখাদা শান্নৱি। মহাক কুমজা ২০১৪গী নবেম্বৱ ৮দগী ৯ ফাওবা এ এম জি এনা শিন্দুনা খুমন লম্পাাক্কী ইন্দোৱ ষ্টেদিয়মদা পাঙথোকখিবা ৩৪শুবা সব জুনিয়ৱ, জুনিয়ৱ অমদি সিনিয়ৱ ষ্টেট লেভেল জিম্নাষ্টিক্স চেম্পিয়নশিপ্তা শৰুক য়াবদা ফ্লোৱ এক্সসিইজদা চহী ১০গী কাঙলুপ্তা মহাক্কা থৰ্দ পোজিসন তাখি।

কুমজা ২০১৪গী দিসেম্বৱ ৩১দগী কুমজা ২০১৫গী জনুৱাৰী ৪ ফাওবা কোলকটাদা পাঙথোকখিবা ৬০শুবা নেসনল স্কুল গেমস ২০১৪-১৫গী জিম্নাষ্টিক্স চেম্পিয়নশিপ্তা চহী ১৪ মখাগী কাঙলুপ্তা শান্নাবদা মহাক শৰুক য়াখি। কুমজা ২০১৬কী জুনদা কোৱিয়াদা পাঙথোকখিবা ৭শুবা এফ আই জি এৰোবিক জিম্নাষ্টিক্স ৱৰ্ল্ড এজ গ্ৰুপ চাংদম্মবদা শৰুক য়াখি। অদুবু মনাদি লৌৰকখিদ্। চহী অদুগী নবেম্বৱ ৫দগী ৬ ফাওবা খুমন লম্পাক্তা পাঙথোকখিবা ৩৪শুবা সব জুনিয়ৱ, জুনিয়ৱ, সিনিয়ৱ আৰ্টিষ্টিক এন্দ এৰোবিক ষ্টেট লেভেল জিম্নাষ্টিক্স চেম্পিয়নশিপ্তা মহাক্কা ফষ্ট পোজিসন তাখি। কুমজা ২০১৭কী জুলাই ১৬তগী ১৮ ফাওবা বেঙ্গলুৰুদা পাঙথোকপা এৰোবিক জিম্নাষ্টিক্স নেসনল চেম্পিয়নশিপ্তা মহাক্কা অহানবা পোজিসন তাখি। চহী অদুমক্তা মোঙ্গোলিয়াদা পাঙথোকখিবা ৬শুবা এৰোবিক জিম্নাষ্টিক্স এসিয়ন চেম্পিয়নশিপ্তা শৰুক য়াবদদি মনা লৈখিদ্। চহী অদুগী দিসেম্বৱ ২৩দগী ২৫ ফাওবা খুমন লম্পাক্তা পাঙথোকখিবা ৩৯শুবা সব জুনিয়ৱ, জুনিয়ৱ, সিনিয়ৱ আৰ্টিষ্টিক এন্দ এৰোবিক ষ্টেট লেভেল জিম্নাষ্টিক্স চেম্পিয়নশিপ্তা মহাক ফষ্ট পোজিসন তাখি। কুমজা ২০১৪গী এপ্ৰিল ২৮দগী ২৯ ফাওবা ন্যু দেক্কীদা পাঙথোকখিবা অহানবা ফিট য়ুথ পান ইন্দিয়া ইনভিটেসন এৰোবিক জিম্নাষ্টিক্স চেম্পিয়নশিপ্তা মহাক ফষ্ট পোজিসনগী মনা লৌখি। চহী অদুগী ওগষ্ট ৮দগী ৯ ফাওবা খুমন লম্পাক্তা পাঙথোকখিবা অহানবা ষ্টেট লেভেল ইনভিটেসন জিম্নাষ্টিক্স চেম্পিয়নশিপ্তা ফষ্ট পোজিসন তাখি।

কুমজা ২০১৮গী সেপ্টেম্বৱ থাদা মোঙ্গোলিয়াদা পাঙথোকখিবা অহানবা এৰোবিক

‘পুন্সিগী লাংফমদা’ -(২)

কোহিমালানশিল্লকপদা এগী অঙাং ওইৱিঙৈগী পুন্সি মতেক অমা খঙহৌদনা নীংশিংলকই। কুমজা ১৯৮২গী মতম অদুদা এগী ইয়াম্বা অহল এথোয় তাচৌসি দিমাপুৰগী চুমুকেদিমাদা মণিপুৰ টেলৱ হায়বা ফিৰোল তুফম অমদা ফি তুৰা য়াওদুনা লৈবনি। তাচৌদি হান্ননা অহানবা মণিপুৰ ৱাইফলসতা ফিৰোল তুবগী থবক চঙননবগীদমক ইণ্টৱিভি়ুনচিংবা য়াওবা লৌইস্ববনি। খঙহৌদনা অথুবদা থবক কাবা হৌননবা চে লাকখি। মতম অদুদদি টেলিফোনগী খুদোংচাবসি খৱা ৱাবনা পাউ ফাওনফমসু লৈৰোইদৌৱি। পোষ্টতা অইবা চে ওইনা থাৱবসু মতম থেংখনা ফংগদৌৱি। মৱম অদুনা খৱা খুয়ৌনখিবা অসিগী খল্লগা পুন্সিদা লৈকায়দগী কয়া হেঙ্গোকচব্ৰিবা এৰু তাচৌগী মনাক্তা চংপা তাখি। এম এস আৱ টি সী মোইৱাংখোমদগী লুপা ৫০গী টিকেট অমা কৰুগা খুন্তা লুপা ৫০ পায়ৱগা দিমাপুৰগীদমক খোঙশাল্লকখি। এনা কোন্না খঙলকপদা কোহিমাসি ফষ্ট গেট হায়না খঙনৈ হায়। অদুগা চুমুকেদিমা অসিনা লাষ্ট গেট হায়না খঙনৈ হায়। অদুবু তাচৌগী থবক শুফম মফমদু খঙবা তোয়না চংলবা মমামৰা অমনদি চুমুকেদিমাৰু ফষ্ট গেট হায়না লান্না তাকপীৱক্তুনা ফষ্ট গেটতা খান্দিয় হায়ৰুদদগী কোহিমাদা থাদবীৱমদুনা কোহিমা কৈথেল মনুংদা চুমুকেদিমা কেইথি থিখি। এনা তাচৌগী লৈফম ইদুনা পুৱক্ৰিবা চেজেভুদা য়েংবদদি ইৱিৰা পিন (পোষ্ট ইদ্বেক্স নম্বৱ) নম্বৱ অদু য়ান্না থীনা খোৱমনক্সে। ফনা কুইনা চংলবা মতুংদা লাইবক ফবনা মীতলৈলা গুঙাবা নুপা অমা থেংনদুনা মহাক্কা তাকপীবদগী মণিপুৰদগী মপাল লমদা চংপা টাটা গাড়ী অমদা লুপা ১০ পীৱগা চুমুকেদিমা যৌৱকখি। নোং অমুক গাভ্ৰগা ইশ্ফাল থোন্ধ্লকপদা এথোয়না তাংলক্ৰিবা বস অদু কোহিমাদা গুইহাক খান্দ্মসী। এসু বস অদুগী হেপ্দিমেন্দা মপান থোন্ধে হায়ৱগা গুইহাক কুমথৰিঙে বস অদু খৌশ্ৰমালৈ লৈৱমদ্রে। এনা য়েংবদা বসকী হেপ্দিমেন্দুনা এৰু মখুং খংল খংলদুনা কৌ কৌদুনা বস অদু লাপ্পা তপ্পা তপ্পা খৌবদু উখি। এনা য়ান্না ৱানা তাদুদুনা

অমুক হম্মা বস অদুদা তোংখংলে। মথোয়না হায়বদা কোহিমা মনুংসি য়ান্না শাখী। গাড়ী খজিত্তং কুইখানা খান্ন্না য়াদে হায়। নুমিত্তুদা এনা বস তান্নবগী ৱাবগা শাউনীংবগা পুনখিবদু পুন্সিদা কাউবা গুমেদে। অদুদা কোহিমা যৌৱকপদা এগী মতম অমগী ৱাৱিসি নীংশিংলকপনি। অহিহুং তুংহোই তুমদবোই তৌদুনা বস তোংদুনা লাকপনা মথংগী নুমিৎকী নোংগাভ্লকপা অযুক পুং ৩ মখায়গুন্তা তাৱকপা মতমদদি গুৱাহাটীগী বেলটোলা লমখায় যৌৱে। মফম অদুদা ৱিল্লোশিংসু খামদুনা লৈনৱস্মী। ৱিল্লো থৌবা নুপা অমদা গুঙনৱে। মহাক্কা হায়বদা শেল পীগগা লৈবা য়াবা মফম লৈ, মদু ফাওবা থিনবিগে, অতোংমলদি লুপা ৫০ লৌগনি হায়ৱি। এথোয়সু ৱিল্লো তোংখংলে। অদুবু মফমদি য়ান্না লাপ্পদি ওইৱমদ্রে। সুপ্ৰগী মিটৱ ৩০০ লোমদং চংলগা লৈৱস্মী। শঙ্কৱদেদে নেত্ৰালায়া আই হোম্পিটালগী হেক মায়োক্ৰবা অৱাংলোম থংবদা লৈৱক মচা অমদা মতেক খৱা চঙলগা ৱিল্লো খান্ন্না ৱিল্লো থৌবা নুপাদুনা য়ুদুবু কৌথোক্ৰগা এথোয়বু শিন্নবিৱল্লগা মহাক চংত্ৰে। এথোয়গী লৈফমদুগী মমিং শঙ্কৱদেব গেষ্ট হাওস কৌই। মদুগী মপুনা ওমেলো দেকা হায়বা অসামি নুপা অমনি। নোংমদা লুপা ৩০০/৩০০ পীবদা য়ানদুনা এগী নুপীগা এথোয় অনী লৈবদা য়ানৱে। নোং হেক ডানবগা মীৎকী লায়েংফম অদুদা এথোয় চঙশিন্দুনা টিকেট কৰুগা হান্নগী ইশ্ফালদা য়েংলকপগী চে চাংশিংদুগা লোয়ননা ডাক্তিৱ উনৱে। তৌইগুশ্বসুং এথোয়গী হান্নগী চে চাংশিং অদুদি মৰু ওইদবগুম ইছোক্তুনা থমত্ৰে। মতাং অদুদা, হান্না য়েংলুবগী চে চাং অমত্তা মথোয়না হম্মা য়েংখিবদা অদুগী মতাংদা এগী ৱাখলদা চিংনবা অমদি লৈখি। ইশ্ফালগী ডাক্তিৱ ইবেশ্বনদি য়েং থংবা মীং অসিনি য়ান্না শোন্ধ্ৰিবসে, মৱম অদুদা য়েং থংবা মীং অসি থাঙ থাগদবনি, মসিগী মতাংদা লায়েংশঙ অসিগা পাউ ফাওনৱগে হায়ৱকখিবনি। অদুগা মফম অদুদা লৈৱম্বা ডাক্তিৱশিংনদি কৱিসু তৌদ্ৰি হায়ৱকপা ওই থংবা মীং অসি ওইনা থাঙ থাৱনি হায়ৱকখি। ●

ষ্টেটকী পাউ

এমসু হেদক্কাটৱগী থৌদোকপু দিষ্টিক্ট য়ুনিটশিংনা অকনবা...

লামায় ১গী মখা... কাউন্সিল অমা শেঙ্গে হায়না ফোঙদোকখিবা ৱাফম অদু চংনবা য়াৱোই। হান্না এমসুগী প্ৰসিদ্দেটশিং ওইনা লৈৱল্লবা পিতৰে অমসুং মঞ্জিং কৌবা মীওই অনীনা এমসু অসি মথোয়গী লম্নাই ওইনা পুনিৰা মায়কৈদা পুৰা য়াৱতুবদগী এমসুবু থুগাযনিংবা মীওই খৱগা পুৰুগা পামন্দা থৌদোকশি অসি থোকহল্লকখিবনি। এমসুগী হৌজিক লৈৱিৰা প্ৰসিদ্দেট, ভাইস প্ৰসিদ্দেট অমসুং সেক্ৰেটাৰি জেনৱেল য়াওনা এগজিকুটিভ কাউন্সিলগী মথক্তা ওইজবা থিবা মীওই খৱনা শিৱক্ৰিবা মৱালশিং অসি য়ুফম য়াওবদা গুজনি। হৌজিক পুৰিৰা এগজিকুটিভ কাউন্সিল অসিগী মতম মথং চহীগী মাৰ্চ থাদা লোয়গৱনি হায়না সুৱঞ্জিং অঙোমনা মখা তানা ফোঙদোকখিবগা লোয়ননা পুলিসনা এমসুগী হেদক্কাটৱ থিংজিল্লিবা অসি তৌবদিবদা অপিল তৌজিল্লি।

ভুসিগী পাউগী মীফম অদুদা এমসু বিষ্ণুপুৰ দিষ্টিক্ট ব্ৰাঞ্চকী ওৰ্গনাইজে সন সেক্ৰেটাৰি ৱবিনা নেপ্ৰমনসু থা অসিগী ১০ দা এমসু হেদক্কাটৱদা থোকখিবা থৌদোক অদুবু অকনবা মওন্দা য়ানিংদবা ফোঙদোকখিবগা লোয়ননা এমসুবু মণিপুৰগী লমায়দগী মুখংপীনবা হোংনবীগনু হায়ৱি।

এমসু দিষ্টিক্ট কমিটি জিৱিবামনা শীদুনা ভুসি এমসু জিৱিবামনী ওফিসতা পাঙথোকখিবা পাউগী ওইবা মীফম অমদসু থা অসিগী ১০ দা এমসুগী হেদক্কাটৱদা কা হেনবা থৌওং কয়া চমখিবা অদুবু অকনবা মওন্দা য়ানিংদবা ফোঙদোকখিবগা লোয়ননা লুপ অসিগী মৰুমদা খুদোংচাবা লৌনবা হোংনৱিৰা মশাগীদা খনবা মীওইশিংনা কল্‌চাৰ্টিচনসগী ৱাংমদা

থবক খৌৱম কয়া চখৱক্ৰিবা অসি লাইবক থিবনি। অসিগুন্তা মহৈৰোয় খুৱাইবু মীয়াম মমাজদা লান্না উত্খনবা য়াবা থৌওংশিং তৌৱোদবনি হায়না এমসু দিষ্টিক্ট কমিটি জিৱিবামগী জেনৱেল সেক্ৰেটাৰি নাৰ্মৈৱাকপম থিংলেন্গা মৈতেনা ফোঙদোকৰক্ৰি।

ভুসিগী মীফম অদুদা এমসু জিৱিবাম য়ুনিটকী ভাইস প্ৰসিদ্দেট পোৱেষ্ট উৱিকখিববম, ওৰ্গনাইজেসন সেক্ৰেটাৰি ইদেন গুইতে অমদি পল্লিসিটি সেক্ৰেটাৰি থোঙাম চিখৈথোহ্মসু শৰুক য়াখি।

অমৰোমদা, এমসু ইশ্ফাল ৱেষ্ট দিষ্টিক্ট কমিটিনা থাদোৱকপা চেৱোল অমগী মতুংইমা ভুসি নুংথিল পুং ২ তাবাদা ফমখিবা এমসু ইশ্ফাল ৱেষ্ট দিষ্টিক্ট কমিটি অমদি দিষ্টিক্ট কমিটি অসিগী মিৎয়েং মখাদা লৈৱিৰা ব্ৰাঞ্চশিংবা পূন্না মীফম অমা ফমত্ৰে। মীফম অমদুদা থা অসিগী ১০ দা তোঙান তোঙানবা এমসুগী দিষ্টিক্ট কমিটি, ব্ৰাঞ্চ য়ুনিটকী থৌ পুৰিৰা মহৈৰোয় থৌমীশিং য়াওনা এমসুগী বোনাফাইদ মহৈৰোয়শিংনা দি এম য়ুগী কেম্পসতা লৈবা এমসু হেদক্কাটৱগী মল্টিপৰ্পজ হোলদা ফমখিবা স্পেসল জেনৱেল বোদি মিটিং অদুদা অমত্তা ওইনা য়ানদুনা লৌখিবা ৱাৱেপকী মতুংইমা কুমজা ২০২১-২৩ গী থৌ পুনৰা খনখিবশিংনা অৱানবা অশোইহা কয়া চখৱম্বদগী মহৈৰোয় থৌমীশিংনা অমত্তা ওইনা য়ানদুনা মথোয়বু দিসোলভ তৌশ্ৰবা মতুং নৌনা শেমশ্ৰবা ইণ্টৰিম এগজিকুটিভ কাউন্সিলদা মপুং ফানা শৌগৎনবা ৱাৱেপ লৌত্ৰে হায়ৱি।

মণিপুৰদা লৈঙাক ২ লৈহম্বা...

লামায় ১গী মখা... কয়ানা ফুৰুপ কাঙলুপকী ৱাখল থাদোক্তুনা তুবগী লিল্লম পূন্না য়াংমিন্দুনা য়েৰুৰা পূন্না থেংনমিাসি হায়খি।

ভুসিগী মপোক কুমওং থৌৱম অদুদা ইন্দিজিনস আইদেণ্টিটি প্ৰোটেক্সন কাউন্সিল (ইমোম) গী প্ৰসিদ্দেট ৰেংগেনসন থাঙা (চিৰু), নিপকোৱী হান্নগী প্ৰসিদ্দেট এম মেদুন মৱিং, হাওমি ৱিসস িল্ড মণিপুৰগী চেৱমেন ৱোবিন সংলা, জেলিয়াংৱোং য়ুনিয়ন (অসাম, মণিপুৰ অমসুং নাগালেন্দ) কী ভাইস প্ৰসিদ্দেট অথাই কাইমে, থাঙ্গাল য়ুনিয়ন মণিপুৰগী আৰ্ট এন্দ কলচৱগী কনভিৱৱ সাইলাস হুইং, জি পি ৱিমেদ কোলেজগী প্ৰোফেসৱ অদুবু হকিম শাহ অমদি খাৱম ষ্টুডেন্টস য়ুনিয়ন মণিপুৰগী হান্নগী প্ৰসিদ্দেট অত্ৰাহম সাইচালনা প্ৰেসিদিমম মেস্মৱশিং ওইনা শৰুক য়াখি। থৌৱমগী মখুং চম্মা মৰু ওইবা শৰুক অমা ওইনা শৰুক য়াখিবশিংনা লুপ অসিগী লৈখিব্ৰবা থৌমীশিংগী মফমদা মিনট অমা তুমিমা লেপুনা ইকায়খুম্বা উৎখিবাগা লোয়ননা তোঙান তোঙানবা ফুৰুপ কাঙলুশিংনা শৰুক য়াবা ‘অপূনবগী তাম্বা’ খুৱোল তমখি।

FOREX (INDIA RUPEES)	
FOREX NAME	INDIAN RUPEE
Euro	80.534188
US Dollar	79.169121
British Pound	92.815313
Chinese Yuan	54.650734
Australian Renminbi	11.432358
Japanese Yen	0.557561
Malaysian Ringgit	17.562842
Singapore Dollar	56.779091
South Korean Won	0.057649
Saudi Arabian Riyal	2.111766
Thai Baht	2.185007

পাউচে অসিদা ফোঙজৰিৰা ৱাৱেংশিং অসিগী ৱাখল, মীৎয়েং অইবা মশা মশাগিনি। পাউচে অসিগী ৱাখল্লোন অমসুং মীৎয়েংগা থোইদৌৱে মৰী লৈনদে।